

# అరణ్యపర్వము - జ్ఞానఫలము

## విఘ్నేశ్వర ధ్యానమ్

నమస్తే గణనాథాయ గణానాం పతయే నమః ।  
భక్తిప్రియాయ దేవేశ భక్తేభ్యః సుఖదాయక ॥

## శ్రీనివాస ధ్యానమ్

అనన్తవేదసంవేద్యం నిర్దోషం గుణసాగరమ్ ।  
అతీన్ద్రియం నిత్యముక్తం శ్రీనివాసం భజేనిశమ్ ॥

## శ్రీకృష్ణ ధ్యానమ్

వందే నవఘనశ్యామం పీతకాశేయవాససమ్ ।  
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

## వ్యాస ధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।  
శాన్తం జితేన్ద్రియక్రోధం సశిష్యం ప్రణమామ్యహమ్ ॥

## అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-  
లాండకోటిబ్రహ్మాండనాయకస్య, శ్రీవేంకటేశ్వరస్వామినః,  
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,  
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-  
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,  
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,  
యథాశక్తి, పంచత్రిశాధ్యాయాంతర్గత, శ్లోకపారాయణం, ఆచార్యముఖేన  
కరిష్యామహే.

శ్రీకృష్ణపరబ్రహ్మణీ నమః



భీమసేన ఉవాచ ।

సంధిం కృత్యైవ కాలేన హ్యంతకేన పతత్రిణా ।  
అనంతేనాప్రమేయేణ ప్రోతసా సర్వహారిణా ॥ 35-1॥

ప్రత్యక్షం మన్యసే కాలం మర్త్యః సన్కాలబంధనః ।  
ఫేనధర్మా మహారాజ ఫలధర్మా తథైవ చ ॥ 35-2॥

నిమేషాదపి కౌంతేయ యస్యాయురపచీయతే ।  
సూచ్యేవాంజనచూర్ణస్య కిమితి ప్రతిపాలయేత్ ॥ 35-3॥

యో నూనమమితాయుః స్యాదథవాపి ప్రమాణవిత్ ।  
స కాలం వై ప్రతీక్షేత సర్వప్రత్యక్షదర్శివాన్ ॥ 35-4॥

ప్రతీక్ష్యమాణః కాలో నః సమా రాజంస్త్రయోదశ ।  
ఆయుషోపచయం కృత్వా మరణాయోపనేష్యతి ॥ 35-5॥

శరీరిణాం హి మరణం శరీరే నిత్యమాశ్రితమ్ ।  
ప్రాగేవ మరణాత్తస్మాద్రాజ్యాయైవ ఘటామహే ॥ 35-6॥

యో న యాతి ప్రసంఖ్యానమస్పష్టో భూమివర్ధనః ।  
అయాతయిత్వా వైరాణి సోఽవసేదతి గౌరివ ॥ 35-7॥

యో న యాతయతే వైరమల్పసత్వోద్యమః పుమాన్ ।  
అఫలం జన్మ తస్యాహం మన్యే దుర్జాతజాయినః ॥ 35-8॥

హైరణ్యో భవతో బాహూ శ్రుతిర్భవతి పార్థివీ ।  
హత్వా ద్విషంతం సంగ్రామే భుంక్ష్వ బాహుజితం వసు ॥ 35-9॥

హత్వా వై పురుషో రాజన్నికర్తారమరిందను ।  
అహ్నోయ నరకం గచ్ఛేత్ప్యర్థేణాస్య స సమితః ॥ 35-10॥

అమర్షజో హి సంతాపః పావకాద్దీప్తిమత్తరః ।  
యేనాహమభిసంతప్తః న నక్తం న దివా శయే ॥ 35-11॥

అయం చ పార్థో బీభత్సుర్వరిష్టో జ్యానికర్షణే ।  
ఆస్తే పరమసంతప్తః నూనం సింహ ఇవాశయే ॥ 35-12॥

యో యమేకో భిమనుతే సర్వాంల్లోకే ధనుర్భుతః ।  
సోయమాత్మజమూష్మాణం మహాహస్తీన యచ్ఛతి ॥ 35-13॥

నకులః సహదేవశ్చ వృద్ధా మాతా చ వీరసూః ।  
తవైవ ప్రియమిచ్ఛంతః ఆసతే జడమూకవత్ ॥ 35-14॥

సర్వే తే ప్రియమిచ్ఛంతి బాంధవాః సహ సృంజయైః ।  
అహమేకశ్చ సంతప్తః మాతా చ ప్రతివింధ్యతః ॥ 35-15॥

ప్రియమేవ తు సర్వేషాం యద్భ్రవీంయుత కించన ।  
సర్వే హి వ్యసనం ప్రాప్తాః సర్వే యుద్ధాభినందినః ॥ 35-16॥

నాతః పాపీయసీ కాచిదాపద్రాజన్భవిష్యతి ।  
యన్నో నీచైరల్పబలైః రాజ్యమాచ్ఛిద్య భుజ్యతే ॥ 35-17॥

శీలదోషాద్ధుణావిష్టః ఆన్మశంస్యాత్పరంతప ।  
క్షేశాంస్తితిక్షసే రాజన్నాన్యః కశ్చిత్ప్రశంసతి ॥ 35-18॥

శ్రోత్రియస్యేవ తే రాజన్మందకస్యావిపశ్చితః ।  
అనువాకహతా బుద్ధిః వైషా తత్త్వార్థదర్శినీ ॥ 35-19॥

ఘృణీ బ్రాహ్మణరూపోసి కథం క్షత్రేభ్యజాయథాః ।  
అస్యాం హి యోనౌ జాయంతే ప్రాయశః క్రూరబుద్ధయః ॥ 35-20॥

అశ్రౌషీష్ట్యం రాజధర్మాన్యథా వై మనురబ్రవీత్ ।  
క్రూరాన్నికృతిసంపన్నాన్విహితానశమాత్మకాన్ ॥ 35-21॥

ధార్తరాష్ట్రాన్మహారాజ క్షమసే కిం దురాత్మనః ।  
కర్తవ్యే పురుషవ్యాఘ్రు కిమాస్మి పీఠసర్పవత్ ॥ ॥35-22॥

బుద్ధ్యా వీర్యేణ సంయుక్తః శ్రుతేనాభిజనేన చ ।  
తృణానాం ముష్టినైకేన హిమవంతం చ పర్వతమ్ ॥ ॥35-23॥

ఛన్నమిచ్ఛసి కౌంతేయ యోఽస్మాన్సంవర్తుమిచ్ఛసి ।  
అజ్ఞాతచర్యాగూఢేన పృథివ్యాం విశ్రుతేన చ ॥ ॥35-24॥

దివీవ పార్థ సూర్యేణ న శక్యా చరితుం త్వయా ।  
బృహచ్ఛాల ఇవానూపే శాఖాపుష్పపలాశవాన్ ॥ ॥35-25॥

హస్తీ శ్వేత ఇవాజ్ఞాతః కథం జిష్ణుశ్చరిష్యతి ।  
ఇమౌ చ సింహసంకాశౌ భ్రాతరౌ సహితౌ శిశూ ॥ ॥35-26॥

నకులః సహదేవశ్చ కథం పార్థ చరిష్యతః ।  
పుణ్యకీర్తి రాజపుత్రీ ద్రౌపదీ వీరసూరియమ్ ॥ ॥35-27॥

విశ్రుతా కథమజ్ఞాతా కృష్ణా పార్థ చరిష్యతి ।  
మాం చాపి రాజంజానంతి హ్యేకుమారమిమాః ప్రజాః ॥ ॥35-28॥

నాజ్ఞాతచర్యాం పశ్యామి మేరోరివ నిగూహనమ్ ।  
తథైవ బహవ్రోఽస్మాభిః రాష్ట్రేభ్యో విప్రవాసితాః ॥ ॥35-29॥

రాజానో రాజపుత్రాశ్చ ధృతరాష్ట్రమనువ్రతాః ।  
న హి తేఽప్యపశాంయంతి నికృతా వా నిరాకృతాః ॥ ॥35-30॥

అవశ్యం తైర్నికర్తవ్యమస్మాకం తత్ప్రియైషిభిః ।  
తేఽప్యస్మాసు ప్రయుంజీరన్ప్రచ్ఛన్నాన్సుబాహలాంశ్చరాన్ ।  
ఆచక్షీరంశ్చ నో జ్ఞాత్వా తతః స్యాత్సుమహద్భయమ్ ॥ ॥35-31॥

అస్మాభిరుషితాః సంయగ్వనే మాసాస్త్రయోదశ ।  
పరిమాణే తాన్పశ్య తావతః పరివత్సరాన్ ॥ ॥35-32॥

అస్తి మాసః ప్రతినిధిర్యథా ప్రాహుర్మనీషిణః ।

పూతికానివ సోమస్య తథేదం క్రియతామితిః ॥

॥35-33॥

అథనానడుహే రాజన్సాధవే సాధునాహినే।

సాహిత్యదానాదేతస్మాద్ పనసః ప్రతిముచ్యతే ॥

॥35-34॥

తస్మాచ్ఛత్రువధే రాజన్క్రియతాం నిశ్చయస్త్వయా ।

క్షత్రియస్య హి సర్వస్య నాన్యో ధర్మోస్తి సంయుగాత్ ॥

॥35-35॥

ఇతి శ్రీమహాభారతే వనపర్వాంతర్గత అర్జునాభిగమనపర్వణి

భీమవాక్యే పంచత్రింశోఽధ్యాయః ॥35 ॥



# శ్రీవేంకటేశ్వరస్వామివారి గోవిందనామావళి



## అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

## అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

## అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

## అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

